

केंद्र पुरस्कृत अवर्षण प्रवण क्षेत्र कार्यक्रम (हरियाली)
सन २००७-२००८ करीता राज्य प्रभागाचे वितरण

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक : अप्रक्षे-४४०७/ प्र.क्र. ६३ (०२)/ जल-२०.
मंत्रालय, मुंबई- ४०० ०३२.
दिनांक : २९ जून, २००७.

- वाचा : १) भुमी संसाधन विभाग, केंद्रीय ग्रामीण विकास मंत्रालय, यांचे आदेश क्र S/११०२१/५(४)२००६
DPAP, दिनांक ५ जून २००७
२) शासन परिपत्रक क्र वित्त विभाग, क्र अंदाज १०.०७ /सीआर १०२/२००७/अर्थसंकल्प-३ दिनांक ३० मार्च २००७
३) शासन निर्णय, ग्रामविकास व जलसंधारण विभाग क्र एसएलएफ-२००७/प्र.क्र.३३/जल-११ दिनांक १२ एप्रिल २००७

शासन निर्णय:-

अवर्षण प्रवण क्षेत्र विकास कार्यक्रम हा केंद्र पुरस्कृत कार्यक्रम असून त्याकरीता केंद्र शासनाने व राज्य शासनाने ७५:२५ निधी देणे आवश्यक आहे. केंद्र शासनाने संदर्भाधीन १ येथील आदेशान्वये हरियाली कार्यक्रमांतर्गत प्राप्त झालेल्या ९ पाणलोटान्करीता देय हप्ता रु ६०.५५ लक्ष इतका निधी जिल्हा ग्रामीण विकास यंत्रणा, उस्मानाबाद यांना वितरीत केला आहे. संदर्भाधीन २ व ३ येथील आदेशान्वये राज्य शासनाला २ महिन्याचे लेखानुदान मंजूर झाले असून त्यामधून रु २०.१८ लक्ष इतका निधी खालीलप्रमाणे मंजूर करण्यात येत आहे.

अ.क्र	जिल्हा	बॅच नंबर हरियाली	हप्ता क्रमांक	पाणलोट संख्या	केंद्र शासनाने वितरित केलेला निधी	राज्य शासनाने २५% वितरित करावयाचा निधी		
						एकूण	बिगर आदिवासी	आदिवासी
१	उस्मानाबाद	३	२	९	६०.५५	२०.१८	२०.१८	-

२. जिल्हा परिषदेचे मुख्य कार्यकारी अधिकारी यांना ग्राम विकास व जलसंधारण विभाग, शासन निर्णय क्र.बीयुडी-१०८३/सीआर-७७/५०, दि.२६.३.१९८२ व क्र.आयआरडी-११८९/सीआर ३६४/ ४२, दि.१६.६.८२ अनुसार अवर्षण प्रवण क्षेत्र कार्यक्रमांतर्गत विहित लेखाशिर्षाखाली नियंत्रण अधिकारी म्हणून घोषित करण्यात आले आहे. त्यामुळे मंजूर करण्यात आलेला रु.२०.१८ लक्ष (वीस लाख अठरा हजार फक्त) निधी कोषागारातून काढून तेवढाच निधी जिल्हा ग्रामीण विकास यंत्रणा उस्मानाबाद यास ला उपलब्ध करून द्यावा.

३. मुख्य कार्यकारी अधिकारी जिल्हा परिषद उस्मानाबाद याजंकडून अनुदान प्राप्त झाल्यावर प्रकल्प संचालक, जिल्हा ग्रामीण विकास यंत्रणा उस्मानाबाद यांनी निधी वितरित करताना वर नमूद केंद्र शासनाच्या

पत्रातील अटींचे तसेच केंद्राच्या मार्गदर्शक सूचनांच्या अधिन राहून निधी वितरण/खर्च करण्यात यावा. ही तरतूद सन १९९५ पासून सुरु असलेल्या पाणलोट विकास कार्यक्रमासाठी व त्यातील बांधील कामासाठी, वनीकरणाचे देखभालीची कामे तसेच जिल्हा परिषद/जिल्हा ग्रामीण विकास यंत्रणा व राज्यस्तरावरील नेमलेल्या कर्मचाऱ्यांच्या वेतनासाठी कोणत्याही परिस्थितीत खर्च करू नयेत. केंद्र शासन व महाराष्ट्र शासन यांनी वेळोवेळी घालून दिलेल्या मार्गदर्शक तत्वानुसार तसेच वार्षिक योजनेच्या अधिन राहून या निधीचा उपयोग करण्यात यावा.


४. केंद्र पुरस्कृत गटाकरीता मिळालेले अनुदान व त्यामधून होणारा खर्च यांचे स्वतंत्र लेखे ठेवण्यात यावेत. केंद्र पुरस्कृत अवर्षण प्रवण क्षेत्र कार्यक्रमांतर्गत मंजूर केलेल्या प्रकल्पावरच सदर अनुदानाचा विनियोग करण्यात यावा. रु. २०.१८ लाख (रुपये वीस लाख अठरा हजार फक्त) यावरील खर्च बिगर आदिवासी घटकाकरीता ग्राम विकास व जलसंधारण विभाग मागणी क्र.एल-३ "२५०१, ग्रामीण विकासासाठी विशेष कार्यक्रम -०२-अवर्षण प्रवण क्षेत्रविकास कार्यक्रम-१०१ लघुपाटबंधारे (एक) योजनांतर्गत राज्य क्षेत्र (२५०१०१२८)" या लेखाशिर्षाखाली सन २००७-२००८ मध्ये मंजूर केलेल्या तरतूदीतून भागविण्यात यावा. मुक्त केलेली रक्कम कॅशफ्लोमध्ये समाविष्ट आहे.

५. प्रकल्प संचालक जिल्हा ग्रामीण विकास यंत्रणा उस्मानाबाद यांनी पुढील मुद्दयांबाबतची माहिती या विभागाला पाठवावी.

- १) या शासन निर्णयाद्वारे मंजूर केलेले अनुदान,
- २) कोषागारातून काढलेली रक्कम,
- ३) रक्कम काढल्याचा दिनांक व प्रमाणक क्रमांक.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०७०२१३२२३८००१ असा आहे.

महाराष्ट्राचे राज्यपाल यांचे आदेशानुसार व नावाने,



(मि का फडके)

अवर सचिव, महाराष्ट्र शासन

प्रति,

महालेखापाल, महाराष्ट्र-१, मुंबई (लेखापरिक्षा) (लेखा अनुज्ञेयता) (५ जादा प्रतीसह)

महालेखापाल, महाराष्ट्र-२, नागपूर (लेखापरिक्षा) (लेखा अनुज्ञेयता) (५ जादा प्रतीसह)

विभागीय आयुक्त, औरंगाबाद विभाग

जिल्हा परिषदेचे मुख्य कार्यकारी अधिकारी तथा अध्यक्ष, जिल्हा ग्रामीण विकास यंत्रणा, उस्मानाबाद

प्रकल्प संचालक, जिल्हा ग्रामीण विकास यंत्रणा, उस्मानाबाद

जिल्हा कोषागार अधिकारी, उस्मानाबाद

अप्पर संचालक/उपसंचालक, प्रकल्प आखणी व एकात्मिक ग्रामीण विकास कार्यक्रम कक्ष, कुटीर क्र.१४, अधिदान व लेखा अधिकारी कार्यालयाच्या बाजूला, मुंबई-२१.

वरीष्ठ लेखा अधिकारी, जल-११/१९/ ग्रामविकास व जलसंधारण विभाग, मंत्रालय, मुंबई-३२,

उप सचिव, अर्थसंकल्प (कार्यासन वित्त-१), ग्राम विकास व जलसंधारण विभाग, मंत्रालय, मुंबई-३२,

निवडनस्ती/जल-२०, ग्राम विकास व जलसंधारण विभाग, मंत्रालय, मुंबई